

प्राथमिक शिक्षण सेवक योजना आदिवासी
उपयोजना क्षेत्रात नियुक्त शिक्षकांच्या
बदलीबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक:- संकिर्ण - २०१७/प्र.क्र.३८/टीएनटी-१
मंत्रालय विस्तार भवन, मुंबई ४०० ०३२
दिनांक :- १७ मार्च, २०१७

वाचा:-

१. शासन निर्णय, शालेय शिक्षण व क्रीडा विभाग क्रमांक पीआरई-२००२/(३३९५)/प्राशि-१,
दिनांक २७.०२.२००३
२. शासन निर्णय, शालेय शिक्षण व क्रीडा विभाग क्रमांक पीआरई-२००२/(३३९५)/प्राशि-१,
दिनांक २८.०२.२००३
३. शासन निर्णय, ग्रामविकास विभाग क्रमांक ०७१२/प्र.क्र.१५५/आस्था-१४, दि.१८.०४.२०१३

प्रस्तावना:-

राज्यातील स्थानिक स्वराज्य संस्थांतर्गत प्राथमिक शाळांमध्ये अध्यापन मराठी भाषेतून करण्यात येत असले तरीही, आदिवासी व दुर्गम भागात स्थानिक बोली भाषा वेगळी असल्याने विद्यार्थ्यांच्या अध्ययन व अध्यापन प्रक्रियेत येणारी अडचण विचारात घेवून त्यात सुलभता आणण्यासाठी तसेच विद्यार्थ्यांची शैक्षणिक प्रगती साधना येण्याकरीता स्थानिक बोली भाषा अवगत असलेल्या शिक्षण सेवकांची नियुक्ती करण्याबाबतच्या सूचना संदर्भाधिन क्रमांक (२) च्या शासन निर्णयान्वये देण्यात आलेल्या आहेत. त्यानुसार नियुक्त झालेल्या शिक्षण सेवकाची संपूर्ण सेवा फक्त याच क्षेत्रामध्ये राहिल, अशीही अट उक्त शासन निर्णयाच्या जोडपत्र “अ” परिच्छेद ६ मध्ये विनिर्दिष्टित आहे.

स्थानिक स्वराज्य संस्थांतर्गत प्राथमिक शाळेतील शिक्षकांच्या बदल्या ग्रामविकास विभागामार्फत दिनांक १८.०४.२०१३ चा शासन निर्णय व त्यात वेळोवेळी केलेल्या सुधारणांनुसार करण्यात येतात. तथापि, आदिवासी व दुर्गम भागातील प्राथमिक शिक्षक संदर्भाधिन क्रमांक २ च्या शासन निर्णयातील जोडपत्र “अ” परिच्छेद ६ मधील उक्त तरतूदीमुळे बदलीकरीता पात्र ठरत नव्हते. तथापि अपंग, दुर्धर आजार तसेच पती-पत्नी एकत्रिकरण इत्यादी बाबी आदिवासी व दुर्गम परिक्षेत्रात

अध्यापन करणाऱ्या शिक्षकांच्या अडीअडचणी संदर्भात विचार होणे आवश्यक होते. तसेच, PESA- The Panchayat Extension To Scheduled Area Act १९९६ व महाराष्ट्र शासन राजपत्र असाधारण भाग ४ जून, २०१४ ची अधिसूचना यानुसार आदिवासी क्षेत्रातील पदांचे आरक्षण हे विशिष्ट क्षेत्रासाठी मर्यादित आहे.

उपरोक्त बाबी विचारात घेवून उक्त शासन निर्णय दिनांक २८.०२.२००३ अधिक्रमीत करण्याची बाब शासनाच्या विचाराधीन होती.

शासन निर्णय:-

राज्यातील स्थानिक स्वराज्य संस्थांतर्गत आदिवासी व दुर्गम भागातील प्राथमिक शाळांमधील विद्यार्थ्यांस त्यांच्या बोली भाषेत अध्यापन करण्याकरीता सदर स्थानिक भाषा अवगत असलेल्या शिक्षण सेवकांची नियुक्ती करण्याबाबत पारित करण्यात आलेला संदर्भाधिन क्रमांक २ चा शासन निर्णय दिनांक २८.०२.२००३ या आदेशाद्वारे अधिक्रमीत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०३१७१७४०१७५३२१ असा आहे. हा आदेश डिजिटल स्वाक्षरीने स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.द. माने)
अवर सचिव, महाराष्ट्र शासन

प्रत,

- १) मा. मुख्यमंत्री यांचे प्रधान सचिव,
- २) मा. मंत्री (शालेय शिक्षण)
- ३) मा. मुख्य सचिव यांचे स्वीय सहायक,
- ४) प्रधान सचिव, शालेय शिक्षण व क्रीडा विभाग,

- ५) प्रधान सचिव, ग्राम विकास व जलसंधारण विभाग,
- ६) सर्व विभागीय आयुक्त,
- ७) संचालक, माहिती व जनसंपर्क संचालनालय, मंत्रालय, मुंबई.
- ८) सर्व जिल्हाधिकारी,
- ९) सर्व आयुक्त, महानगर पालिका,
- १०) सर्व मुख्य कार्यकारी अधिकारी, जिल्हा परिषद,
- ११) राज्य प्रकल्प संचालक, महाराष्ट्र प्राथमिक शिक्षण परिषद, मुंबई.
- १२) शिक्षण संचालक, (प्राथमिक) महाराष्ट्र राज्य पुणे.
- १३) शिक्षण संचालक, (माध्यमिक व उच्च माध्यमिक) महाराष्ट्र राज्य, पुणे.
- १४) संचालक, महाराष्ट्र राज्य शैक्षणिक संशोधन व प्रशिक्षण परिषद, पुणे.
- १५) सर्व विभागीय शिक्षण उपसंचालक.
- १६) सर्व शिक्षणाधिकारी (प्राथमिक/ माध्यमिक/निरंतर), जिल्हा परिषद.
- १७) सर्व शिक्षणाधिकारी, महानगरपालिका.
- १८) सर्व मुख्याधिकारी, नगरपालिका/ नगर परिषद.
- १९) सर्व प्रशासन अधिकारी, नगर परिषद/ कटक मंडळे,
- २०) महालेखापाल (लेखा व अनुज्ञेयता) महाराष्ट्र - १ / २, मुंबई / नागपूर.
- २१) महालेखापाल (लेखापरीक्षा) महाराष्ट्र - १ / २, मुंबई / नागपूर.
- २२) प्रकल्प अधिकारी, एकात्मिक आदिवासी विकास प्रकल्प.
- २३) सर्व जिल्हा समाजकल्याण अधिकारी.
- २४) सर्व मुख्य लेखा व वित्त अधिकारी, जिल्हा परिषद.
- २५) सर्व जिल्हा कोषाधिकारी.
- २६) सर्व अधिक्षक, वेतनपथक (प्राथमिक)
- २७) वित्त विभाग / नियोजन विभाग / सामान्य प्रशासन विभाग / ग्राम विकास विभाग /
आदिवासी विकास विभाग, मंत्रालय मुंबई.
- २८) निवड नस्ती (टीएनटी-१ कार्यासन).